



**QORTI CIVILI
PRIM' AWLA**

**ONOR. IMHALLEF
RAYMOND C. PACE**

Seduta tad-29 ta' Frar, 2012

Citazzjoni Numru. 829/2006

Panam Limited (C37426)

VS

F F F Services Limited (C35536)

Il-Qorti,

I. PRELIMINARI.

Rat ir-rikors gurantat tas-socjeta' rikorrenti Panam Limited (C37426) datat 12 ta' Settembru 2006 a fol. 1 tal-process fejn Paolo Soldi debitament awtorizzat jikkonferma s-segwenti fejn espona:-

Illi s-socjeta' esponenti tahdem fl-importazzjoni u esportazzjoni tal-laham u s-socjeta' intimata ordnat minnghand is-socjeta' esponenti, u dan f'diversi okkazzjonijiet kwantita' ta' laham sabiex

sussegwentement is-socjeta' intimata tbieghhom lill-klijenti taghha fosthom, hwienet tal-laham, 'supermarkets', u 'restaurants'.

Illi s-socjeta' esponenti kkunsejnat lis-socjeta' intimata fuq ikarigu tal-istess laham tal-prezz komplessiv ta' hdax-il elf u mija u hamsin lira Maltin u erbgha u sebghin centezmu (Lm11,150.74) liema ammont jinkludi t-taxxa tal-valur mizjud fejn applikabbli skont id-dokumentazzjoni annessa u mmarkata Dok. "PS 1" sa "PS 6".

Illi minn dan l-ammont is-socjeta' esponenti thallset is-somma komplessiva ta' hamest elef u hames mija u tmienja u erbghin lira Maltin u disgha u sittin centezmu (Lm5,548.69) inkwantu ghas-somma ta' erbat elef u hames mitt lira Maltin (Lm4,500) permezz ta' *cheques* u in kwantu ghas-somma ta' elf u tmienja u erbghin lira Maltin u disgha u sittin centezmu (Lm1,048.69) permezz tal-hlasijiet illi saru mill-klijenti tas-socjeta' initmata direttament lis-socjeta' esponenti kif indikat fid-dokument anness u mmarkat Dok. "PS 7".

Illi ghalhekk is-socjeta' esponenti tinsab kredittrici tas-socjeta' intimata fis-somma ta' hamest elef, sitt mija u zewg liri Maltin u hames centezmi (Lm5,602.05) rapprezentanti l-bilanc dovut fuq il-prezz tal-laham ikkunsenjat mis-socjeta' esponenti fuq inkarigu tas-socjeta' intimata.

Illi ghalkemm debitament interpellata biex thallas dan l-ammont is-socjeta' intimata baqghet inadempjenti.

Illi jezistu l-elementi kollha rikjesti mill-ligi *a tenur* tal-**artikolu 167 et seq. tal-Kodici tal-Organizzazzjoni u tal- Procedura Civili, Kap.12 tal-Ligijiet ta' Malta**, *stante* li l-ammont mitlub huwa cert, likwidu u dovut u s-socjeta' intimata m'ghandhiex eccezzjonijiet x'taghti kontra t-talba ghall-hlas tal-istess; sabiex din l-Onorabbli Qorti tiddispensa mis-smigh tal-kawza.

Illi ghalhekk l-istess rikorrenti nomine talab li s-socjeta' intimata tghid ghaliex din il-Qorti m'ghandhiex:-

1. Tiddeciedi skont it-talba bid-dispensa tas-smigh tal-kawza skont l-**artikolu 167 et seq. tal-Kodici tal-Organizzazzjoni u tal- Procedura Civili, Kap. 12 tal-Ligijiet ta' Malta.**

2. Tikkundanna lis-socjeta' intimata thallas lis-socjeta' rikorrenti s-somma ta' hamest elef, sitt mija u zewg liri Maltin u hames centezmi (Lm5,602.05) hawn fuq imsemmija.

Bl-ispejjez, u bl-imghax legali mid-data tal-hrug tal-fatturi relattivi sad-data tal-effettiv pagament, kontra s-socjeta' intimata li minn issa hija ngunta ghas-subizzjoni

Rat il-lista tax-xhieda u d-dokumenti esebit minn fol. 3 sa fol 11 tal-process.

Rat li din il-kawza kienet appuntata ghas-smigh ghas-seduta tat-14 ta' Settembru 2006.

Rat il-verbal tas-seduta tat-12 ta' Ottubru 2006 fejn deher Paul Micallef u Dr. Kris Borg ghas-socjeta' konvenuta u fejn iddikjaraw li qatt ma kien hemm relazzjoni ta' bejgh bejn il-partijiet izda biss relazzjoni ta' magazinagg fil-cold stores tas-socjeta' konvenuta u s-socjeta' konvenuta kellha tithallas biss *commission* ta' 10% fuq il-bejgh u l-istess socjeta' konvenuta ghandha tiehu kreditu ta' Lm6,800, u hawn xehed Paul Micallef. Il-Qorti wara li semghet lill-istess Paul Micallef iddidiet li s-socjeta' konvenuta ppruvat fuq bazi ta' *prima facie* li ghandha eccezzjonijiet taghti ghat-talba attrici u ghalhekk pprefiggiet terminu ta' 20 jum ghall- prezentata ta' nota ta' eccezzjonijiet jew risposta guramentata u l-kawza giet differita ghal 15 ta' Novembru 2006.

Rat ir-risposta guramentata tas-socjeta' FFF Services Limited datata 31 ta' Ottubru 2006 a fol. 26 tal-process fejn eccepjet: -

1. Illi ma hux minnu illi s-socjeta' konvenuta xtrat merkanzija minghand is-socjeta' attrici. Fil-fatt is-socjeta'

konvenuta kienet biss haznet il-merkanzija ghandha ghas-socjeta' attrici u din tal-ahhar kienet tbiegh dil-merkanzija u kienet tenuta li taghti kummissjoni lis-socjeta' konvenuta bhala kumpens ghall-magazzinagg. *In vista* ta' dan is-socjeta' konvenuta m'ghandha taghti xejn lis-socjeta' attrici.

2. Illi fil-fatt hija s-socjeta' attrici li hija debitrici tas-socjeta' konvenuta u f'das-sens giet intavolata kawza fl-ismijiet: Paul Micallef *pro et noe* vs Paolo Soldi *pro et noe*, Citaz. Nru 837/06RCP.

Salv eccezzjonijiet ulterjuri.

Rat il-lista d-dikjarazzjoni flimkien mal-lista tax-xhieda tas-socjeta' konvenuta a fol 27 u 28 tal-process.

Rat il-verbal tas-seduta mizmuma fil-15 ta' Novembru 2006 fejn il-Qorti nnominat bhala Perit Legali lil Dr. Ian Vella Galea sabiex jirrelata dwar it-talbiet attrici wara li jieh u konjizzjoni tal-eccezzjonijiet tas-socjeta' konvenuta u sabiex jisma' l-provi tal-partijiet a spejjez provizzorjament attrici u dan skond digriet hemm moghti (a fol. 31). Inghata wkoll digriet sabiex il-provi jingabu bil-procedura tal-affidavit fit-termini hemm rispettivament moghtija lill-partijiet.

Rat l-atti kollha tal-kawza fl-ismijiet Paul Micallef *proprio et nomine* vs Paolo Soldi *proprio et nomine* (Rikors Gur. Numru 837/06/RCP) u d-digriet datat 15 ta' Novembru 2006 fejn il-Qorti ordnat il-konnessjoni tal-kawzi u li l-provi f'kawza jigu meqjusa bhala provi fil-kawza l-ohra u vice versa.

Rat il-verbali tas-seduti mizmuma quddiem il-Perit Legali flimkien max-xhieda kollha quddiemu prodotta u d-dokumenti hemm ipprezentati, kif ukoll ir-rapport tal-istess Perit Legali (fol. 204 et sequitur tal-process) li gie pprezentat fir-registru fit-23 ta' Frar 2011 u mahluf fis-seduta tal-10 ta' Mejju 2011.

Kopja Informali ta' Sentenza

Rat in-nota tas-socjeta' konvenuta (ghalkemm indikata bhala tal-attur) datata 28 ta' April 2011 iffirmata minn Dr. Kris Borg fejn talab il-hatra ta' periti perizjuri (fol. 201).

Rat il-verbali tas-seduti kollha mizmuma quddiem din il-Qorti nkluza dik tas-seduta tal-10 ta' Mejju 2011 fejn il-Qorti cahdet it-talba ghan-nomina ta' periti perizjuri prezentata mill-konvenut u dan peress li tali relazzjoni titratta dwar apprezzament tal-provi u okkorendi punti legali li tidhol fihom il-Qorti stess kollox kif jirrizulta mill-istess verbal a fol. 202 tal-process.

Rat il-verbal tas-seduta tat-23 ta' Gunju 2011 fejn meta ssejhet il-kawza deher Dr. Edward Debono ghall-attur li rrimetta ruhu ghar-rapport. Deher ukoll Paul Micallef ghas-socjeta' konvenuta. Il-konvenut prezenti nforma l-Qorti li hu biddel l-avukat tieghu u nkariga lil Dr. Veronique Dalli li ma dehritx. Il-Qorti tatha sittin (60) gurnata zmien sabiex tipprezenta nota ta' osservazzjonijiet bil-visto/notifika lid-difensur tal-kontro-parti li jkollu sittin (60) gurnata zmien ghan-nota responsiva. Il-kawza giet differita ghas-sentenza in difett ta' ostakolu ghad-29 ta' Frar 2012. Aktar tard dehret Dr. Veronique Dalli li assumiet il-patrocinju tas-socjeta' konvenuta u hadet konjizzjoni ta' dan il-verbal. Deher ukoll Dr. Kris Borg li rrinunzja ghall-patrocinju tas-socjeta' konvenuta.

Rat in-nota ta' osservazzjonijiet tal-attur Panam Limited datata l-ewwel (1) ta' Settembru 2011 a fol 226 tal-process.

Rat in-nota ta' osservazzjonijiet tas-socjeta' konvenuta FFF Services Ltd datata 6 ta' Settembru 2011 a fol 231 tal-process.

Rat ix-xhieda kollha hemm moghtija.

Rat l-atti kollha pprezentati mill-partijiet u d-digrieti relattivi.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi permezz tal-kawza odjerna s-socjeta' attrici qed titlob li s-socjeta' konvenuta tigi ikkundannata lis-socjeta' intimata thallasha s-somma ta' Lm5,602.05 bilanc minn somma akbar rapprezentanti prezz ta' laham lilha mibjugh u kkonsenjat mis-socjeta' attrici.

Illi minn naha taghha s-socjeta' intimata pero' qed issostni li qatt ma kien hemm relazzjoni ta' bejgh bejn il-partijiet u li l-flejjes li gew moghtija da parte taghha lis-socjeta' rikorrenti kienu biss self sabiex is-socjeta' rikorrenti tkun tista' takkwista l-laham ghan-negozju taghha. Ma dan is-socjeta' intimata qed issostni li l-laham gie mahzun fl-imhazen taghha mis-socjeta' rikorrenti bil-patt li tithallas kummissjoni lilha ta' 10% fuq il-bejgh li taghmel is-socjeta' rikorrenti ta' l-istess laham.

Illi isegwi li hija s-socjeta' attrici li trid tipprova l-allegazzjonijiet minna vantati fl-azzjoni minnha proposta u minn naha l-ohra s-socjeta' konvenuta trid tipprova dak minnha vantat fir-risposta guramentata taghha.

Illi kif inghad fis-sentenza **“Lawrence Borg proprio et nomine vs John Scerri et”** (P.A. (RCP) – 30 ta' Gunju 2010) il-grad ta' prova rikjest fil-kamp civili, b'differenza minn kawzi kriminali fejn il-ligi tesigi li l-prova tal-htija ghandha tirrizulta minghajr dubju ragjonevoli, hija dik li jkun hemm certezza morali f'mohh il-gudikant. Din c-certezza morali rikjesta f'kawzi civili hija l-effett tal-bilanc ta' probabilitajiet. Mera possibilita' mhux sufficjenti biex tirradika r-responsabilita' civili. (**“Frank Giordmania Medici et vs William Rizzo u Gaetana Rizzo”** - P.A. (NC) - 28 ta' April, 2004); **“Joseph Tonna vs Philip Azzopardi”** – A.I.C. (PS) – 12 ta' April 2007).

Illi fil-kawza fl-ismijiet **“Farrugia vs Farrugia”** minn din il-Qorti fl-24 ta' Novembru, 1966, inghad illi:-

“l-konflitt fil-provi huma haga li l-Qrati jridu minn dejjem ikunu lesti ghalha. Il-Qorti ghandha tezamina jekk xi wahda miz-zewg verzjonijiet, fid-dawl tas-soliti kriterji tal-kredibilita u speċjalment dawk tal-konsistenza u verosomiljanza, ghandhiex teskludi lill-ohra, anke fuq il-bilanc tal-probabilitajiet, u tal-preponderanza tal-provi, ghax dawn, f'kawzi civili, huma generalment sufficjenti ghall-konvinciment tal-gudikant”.

Illi fil-kawza fl-ismijiet **“George Bugeja vs Joseph Meilak”** (P.A. (TM) - 30 ta' Ottubru, 2003) inghad illi:

“Fil-kamp civili ghal dak li hu apprezzament tal-provi, il-kriterju ma huwiex dak jekk il-gudikant assolutament jemminx l-ispejgazzjonijiet forniti lilu, imma jekk dawn l-istess spejgazzjonijiet humiex, fic-cirkostanzi zvarjati tal-hajja, verosimili. Dan fuq il-bilanc tal-probabilitajiet, sostrat baziku ta' azzjoni civili, in kwantu huma dawn, flimkien mal-proponderanza tal-provi, generalment bastanti ghall-konvinciment. Ghax kif inhu pacifikament akkolt, ic-certezza morali hi ndotta mill-preponderanza tal-probabilitajiet. Dan ghad-differenza ta' dak li japplika fil-kamp kriminali fejn il-htija trid tirrizulta minghajr ma thalli dubju ragjonevoli”.

Illi minbarra dan fis-sentanza gja citata fl-ismijiet **“Farrugia vs Farrugia”** inghad illi:-

“mhux kwalunkwe tip ta' konflitt ghandu jhalli lill-Qorti f'dak l-istat ta' perplessita li minhabba fih ma tkunx tista' tiddeciedi b'kuxjenza kwieta u jkollha taqa' fuq ir-regola ta' in dubio pro reo”.

Illi wkoll fil-kawza fl-ismijiet **“Aquilina vs Farrugia”** (P.A. - 28 ta' Gunju, 2001) inghad illi:-

“fil-fatt huwa wkoll principju assodat fil-gurisprudenza taghna illi l-verosomiljanza hija forma ta' korroborazzjoni”.

Illi f'dan il-kunetst jinghad ukoll illi l-komportament tal-partijiet quddiem minn ghandu jiddeciedi huwa fattur li

jista' wkoll importanti sabiex wiehed jara jekk dak li xhud ikun qieghed jghid ghandux mis-sewwa jew le.

Illi tenur kont ta' dan kollu u fid-dawl tal-istess jinghad li mill-provi jirrizulta li l-ewwel zewg fatturi mahruga mis-socjeta' rikorrenti lis-socjeta' intimata (Dok. "A" u "C") fl-ammont ta' Lm493.60 u Lm5,133.94 rispettivament gew imhallsa b'cheques mahruga fl-istess ammonti u ghalhekk kull cheque mahrug jikkombacja ma' l-ammont tal-fattura. Paul Micallef, ghan-nom tas-socjeta' intimata, ma cahadx li l-kitba fuq it-tieni fattura (Dok. "C1") hija tieghu jew ta' xi hadd mis-socjeta' intimata, u dan allura jikkonferma dak li kien qed jigi allegat mis-socjeta' attrici.

Illi jirrizulta wkoll li Tonio Ciantar xehed li kien ra l-fatturi Dok. "GH", Dok. "G" u Dok. "H" fl-ufficju tas-socjeta' intimata. Paolo Soldi xehed li l-prodotti mnizzla fuq il-fatturi Dok. "H" u Dok. "I" huma l-istess prodotti li jidhru fil-lista ta' prodotti li toffri s-socjeta' intimata, immarkata bhala Dok. "L". Dan lanqas ma gie michud mis-socjeta' intimata.

Illi in sostenn tal-allegazzjoni tieghu Paul Micallef ghan-nom tas-socjeta' intimata xehed li l-kummissjoni ghall-magazzinagg tal-laham kienet tithallas lis-socjeta' intimata billi tinholoq fattura, pero' ma gew esebiti l-ebda fatturi f'dan is-sens u ghalhekk l-verzjoni tieghu certament li ma jistax jinghad li giet ippruvata la darba tali fattura ma giet bl-ebda mod prodotta.

Illi minn ezami tal-atti processwali, li huma sostanzjali jirrizulta mill-provi li effettivament kienu saru tlett konsenji ta' laham mill-Italja tramite s-socjeta' Falcotrans Limited u dawn kollha kienu destinati ghall-imhazen tas-socjeta' intimata fuq ordni tas-socjeta' rikorrenti. Jirrizulta mix-xhieda moghtija mir-rapprezentant ta' Falcotrans Limited li Paul Micallef ghan-nom tas-socjeta' intimata fl-ewwel lok accetta li jhallas ghall-ewwel konsenja pero' sussegwentement cahad li kien accetta li jhallas. Jirrizulta wkoll li z-zewg konsenji l-ohra thallsu mis-socjeta' rikorrenti.

Illi mill-provi prodotti jirrizulta wkoll li meta gie ddistribwit il-laham minn Paolo Soldi lil terzi ntuzaw il-fatturi tas-socjeta' intimata. F'dan ir-rigward, Paolo Soldi spjega li l-fatturi li ntuzaw kienu tas-socjeta' intimata in kwantu l-laham li kien qed jigi mibjugh kien fil-fatt proprjeta' tas-socjeta' intimata, li kien precedentment mibjugh lilha mis-socjeta' rikorrenti, u li kien qed jigi ddistribwit minn Paolo Soldi personalment a bazi ta' ftehim mas-socjeta' intimata. Minn naha l-oħra, gie spjegat li ntuzaw il-fatturi tas-socjeta' intimata sabiex jinzamm kontroll fuq il-bejgh li jagħmel Soldi għall-finijiet ta' kummissjoni, filwaqt li Steve Micallef spjega wkoll li ntuzaw il-fatturi tas-socjeta' intimata in kwantu s-socjeta' rikorrenti ma kellhiex dokumentazzjoni tagħha. Fl-istess hin però' s-socjeta' intimata naqset milli tispjega sodisfacentement għal liema raguni l-bejgh, li skont hi sar mis-socjeta' rikorrenti, gie mħallas b'cheques ta' terzi mahruga lilha u mhux lis-socjeta' rikorrenti.

Illi fir-rigward il-fatturi mmarkati Dok. "F", Joseph Portelli għan-nom tas-socjeta' intimata xehed li dak it-tip ta' dokument jintuza mis-socjeta' intimata sabiex meta jintbagħat ix-xogħol, dak ix-xogħol li jkun ittiehed jitnizzel fuq dak id-dokument.

Illi sabiex jikkonferma t-tezi attrici jirrizulta wkoll li s-socjeta' intimata nkludiet il-bejgh magħmul mis-socjeta' rikorrenti fis-*sales ledger* tagħha daqs li kieku dan kien bejgh magħmul mill-istess socjeta' intimata. Gie spjegat li dan sar sabiex jinzamm kontroll fuq il-bejgh li jagħmel is-socjeta' rikorrenti però' fl-istess hin gie spjegat li ma giet utilized l-ebda forma ta' dokumentazzjoni sabiex jinzamm kontroll tal-laham li kien qed jittiehed mis-socjeta' rikorrenti mill-imhazen tas-socjeta' intimata u dan għalkemm mix-xhieda jirrizulta li s-socjeta' intimata kienet tizen il-laham la darba jasal fl-imhazen tagħha minn barra.

Illi huwa veru li Steve Micallef, għan-nom tas-socjeta' intimata, xehed li l-hwienet kollha msemmija fuq il-fatturi Dok. "F" m'humix klijenti tas-socjeta' intimate, izda fl-istess hin kien Paul Micallef stess li xehed li gie introdott ma' Paolo Soldi minn klijent tieghu Etienne ta' Etienne's

Wine Bar, liema hanut jirrizulta minn diversi fatturi fost dawk immarkati Dok. "F".

Illi minbarra dan il-Qorti tirrileva li ghalkemm is-socjeta' intimata ssostni li l-laham mibjugh minn Soldi rapprezentanti s-socjeta' attrici, ma kienx proprjeta' taghha, izda proprjeta' tas-socjeta' rikorrenti, fl-istess hin talbet lill-Pulizija tiehu azzjoni fil-konfront ta' Paolo Soldi ghaliex allegat li l-hlasijiet li saru minn terzi lil Soldi gew misappropriati mill-istess Soldi.

Illi ghalhekk, mill-assjem tal-provi prodotti il-Qorti thoss li l-verzjoni tas-socjeta' intimata ma hijiex la kredibbli u lanqas verosimili filwaqt li tqis il-verzjoni moghtija mis-socjeta' rikorrenti bhala kredibbli u ppruvata u ghalhekk din il-Qorti thoss li bejn il-partijiet kien hemm relazzjoni ta' bejgh fejn is-socjeta' attrici bieghet lis-socjeta' konvenuta l-konsenji tal-laham u s-socjeta' intimata hallset parti mis-somma dovuta u ghad baqa' bilanc xi thallas kif ser jinghad iktar il-quddiem f'din is-sentenza. Ghalhekk l-ewwel eccezzjoni tas-socjeta' intimata qed tigi michuda ghaliex ma kien hemm ebda ftehim ta' kummissjoni izda bejgh ta' laham mis-socjeta' attrici lis-socjeta' konvenuta. Ovvjament dan ifisser ukoll li s-socjeta' rikorrenti ma hijiex debitrice tas-socjeta' intimata, izda kreditrice tal-istess.

Illi jibqa' li jigi stabbilit il-bilanc dovut, u f'dan ir-rigward jirrizulta li s-socjeta' rikorrenti esebiet id-dokument immarkat Dok. "PSX" li juri l-fatturi kollha mahruqa mis-socjeta' rikorrenti u l-hlasijiet kollha li saru mis-socjeta' intimata. Bhala *invoices* mahruqa lis-socjeta' intimata tnizzlu Dok. "A" u Dok. "C" fl-ammont ta' Lm493.60 u Lm5,133.94 rispettivament, li jirrizultaw ghalhekk imhallsa. Tnizzlu wkoll *invoices* Dok. "PS1"/Dok. "G" fl-ammont ta' Lm6,718.81; Dok. "PS3"/Dok. "H" fl-ammont ta' Lm1,202.13; Dok. "PS4"/Dok. "I" fl-ammont ta' Lm1,307.64; Dok. "PS5" fl-ammont ta' Lm530.25; Dok. "PS6" fl-ammont ta' Lm495.60; u Dok. "PS2" fl-ammont ta' Lm896.31. F'din il-lista tnizzlu wkoll bhala pagamenti l-ammont ta' Lm5,500, li jikkorrispondi ma' l-ammonti ndikati fuq ic-*cheques* mmarkati bhala Dok. "CT1", Dok. "CT2" u Dok. "CT3", u l-ammont ta' Lm1,048.69, li

jikkorrispondi ghall-ammonti migbura minn Soldi in kwantu hlasijiet li saru lilu direttament mill-klijenti tas-socjeta' intimata.

Illi minn dan kollu jirrizulta li ghalkemm is-socjeta' rikorrenti talbet li s-socjeta' intimata tigi kkundannata thallas l-ammont ta' Lm5,602.05, mid-dokumenti msemija jirrizulta li l-ammont dovut lis-socjeta' rikorrenti huwa ta' Lm4,602.05, ekwivalenti ghal €10,719.89, in kwantu d-differenza bejn l-ammont totali tal-fatturi mahruga mis-socjeta' rikorrenti u cioe' Lm16,778.28 u l-ammont imhallas mis-socjeta' intimata u cioe' Lm12,176.23 jhalli appuntu bilanc ta' Lm4,602.05, ekwivalenti ghal €10,719.89. F'dan il-kuntest it-tieni eccezzjoni tas-socjeta' konvenuta qed tigi michuda wkoll in kwantu inkonsistenti ma' dak hawn deciz.

Illi din il-Qorti hadet konjizzjoni tan-nota ta' osservazzjonijiet tas-socjeta' konvenuta fejn hija tghid li kien attwalment Paolo Soldi li kien jiddistribwixxi l-laham lil terzi, izda xorta jibqa' l-fatt li l-fatturi dejjem hargu fuq is-socjeta' konvenuta u dan kollu konsistentement jindika li l-laham li kien qed jigi mibjugh kien proprjeta' tas-socjeta' FFF Services Limited, tant li n-numru tal-VAT fuq l-istess fatturi kien proprju tal-istess socjeta' u mhux dak ta' l-imsemmi Paolo Soldi jew inkella tas-socjeta' attrici.

Illi l-istess socjeta' konvenuta tikkontendi li terzi fosthom Andrew Pace u Carmel Bone sostnew li l-laham kien jigi kkonsenjat lilhom minn Paolo Soldi izda xorta wahda jibqa' l-fatt li l-invoices fuq l-istess konsenji kienu dejjem fuq l-istess socjeta' konvenuta u l-pagamenti kienu jsiru lilha u mhux lill Paolo Soldi jew lis-socjeta' attrici. Ma dan jizdied ukoll jinghad li l-bejgh kollu kien jidhol fis-sales ledgers tas-socjeta' FFF Services Limited bhala bejgh li jsir minnha. Dan ifisser lil-provi kollha huma konsistenti fuq il-punti saljenti li jiddetminaw din il-kawza u cjoe' li l-invioces kollha hargu mis-socjeta' konvenuta, li l-pagamenti saru direttament f'cekkijiet ta' terzi fuq l-istess socjeta' intimate FFF Services Limited, u li l-VAT li kienet tithallas lil-klijenti kienu jigu addebitati u/jew ikkreditati fuq is-socjeta' FFF Services Limited, u allura fuq din il-bazi din

il-Qorti thoss li l-preponderanza tal-provi prodotti u fuq kollox id-dokumenti esebiti jindikaw li l-verzjoni li hija kredibbli u verosimili hija dik attrici u mhux dik konvenuta, tant li din ta' l-ahhar bl-ebda mod ma hija sorretta mill-istess provi, izda adirittura tikkontrasta mad-dokumenti kollha imsemmija u li hawn saret referenza ghalihom f'din is-sentenza, mhux l-inqas l-fatturi, ic-cekkijiet u *sales ledger* tal-istess socjeta' intimata. Fuq kollox ma hemm l-ebda dubju li kieku l-laham baqa' proprjeta' tas-socjeta' attrici, meta dan inbiegh lill terzi l-fattura kienet tohrog mis-socjeta' attrici u mhux mis-socjeta' intimata, u f'din il-kawza kull fattura fuq terzi harget mis-socjeta' intimata. B'hekk din il-Qorti qed tabbraccja l-konkluzjonijiet tal-perit legali u in kwantu konsistenti ma' dak hawn deciz tghamilhom taghha, u dan ghaliex kif inghad kienet is-socjeta' attrici li ppruvat l-allegazzjonijiet taghha, mentri s-socjeta' konvenuta naqset li taghmel dan, anzi l-provi prodotti jikkontradixxu bl-iktar mod konsistenti tali allegazzjoni da parte tas-socjeta' konvenuta, b'dan li l-istess tezi attrici ma hijiex biss lanqas verosimili, izda ma hijiex kredibbli ghaliex kontradetta minn provi dokumentari kollha nkluzi dawk mahruga minnha stess. Ghalhekk it-talba attrici fl-ammont biss hawn indikat qed tigi milqugha filwaqt li qed jigu michuda l-eccezzjonijiet tas-socjeta' konvenuta.

III. KONKLUZJONI.

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tichad ir-risposta guramentata tas-socjeta' konvenuta nkwantu l-istess hija nkonsistenti ma' dak hawn deciz, **tilqa' t-talba attrici** biss fis-sens hawn deciz b'dan illi:-

2. Tikkundanna lis-socjeta' intimata thallas lis-socjeta' rikorrenti s-somma ta' ghaxart elef, seba' mija u dsatax il-ewro u disgha u tmenin centezmu (€10,719.89), ekwivalenti ghal erbat elef, sitt mija u zewg liri Maltin u hames centezmi (Lm4,602.05) bilanc minn somma akbar rapprezentanti prezz ta' laham mibjugh u kkonsenjat mis-socjeta' attrici lis-socjeta' intimata kollox kif premess fl-azzjoni attrici.

Kopja Informali ta' Sentenza

Bl-ispejjez u bl-imghax legali mid-data tal-hrug tal-fatturi
sad-data tal-effettiv pagament kontra s-socjeta'
konvenuta.

Moqrija.

< Sentenza Finali >

-----TMIEM-----